

ग्रंथालय समिती

ग्रंथालय समिती ही तदर्थ संयुक्त समिती (Joint Ad-Hoc Committee) असून या समितीमध्ये महाराष्ट्र विधिमंडळाच्या दोन्ही सभागृहातील सदस्यांचा समावेश असतो. समितीची मुदत समिती घटित झाल्यानंतर एक वर्षासाठी असते. नवीन समिती घटित होईपर्यंत पूर्वीची समिती कार्यरत राहते. समितीमध्ये सध्या २० सदस्यांचा समावेश आहे. माननीय सभापती, महाराष्ट्र विधानपरिषद हे समितीचे पदसिद्ध (Ex-officio) समिती प्रमुख तसेच माननीय अध्यक्ष, महाराष्ट्र विधानसभा हे पदसिद्ध (Ex-Officio) सह समिती प्रमुख असतात. उर्वरित १८ सदस्यांमध्ये विधानसभेचे १३ व विधानपरिषदेचे ५ सदस्य, दोन्ही सभागृहांच्या माननीय पीठासीन अधिकारी यांनी नामनिर्देशित केलेले असतात. महाराष्ट्र विधिमंडळाच्या ग्रंथालयाच्या सर्वांगीण विकासासंबंधी मार्गदर्शन करणे हे या समितीचे प्रमुख कार्य आहे. त्यामध्ये प्रामुख्याने ग्रंथ व इतर वाचनीय साहित्याची निवड, त्यांचे जतन व उपयुक्तता वाढविण्यासाठी मार्गदर्शन व उपाययोजना या कामांचा प्रामुख्याने समावेश आहे. समितीच्या बैठका साधारणतः निःसत्र काळामध्ये होतात. विधिमंडळाच्या सत्रकाळामध्येही आवश्यकतेनुसार समितीची बैठक आयोजित करण्यात येते.